



गुरुनानक जयंती की हार्दिक शुभकामनाएं

# यश न भारत

● वर्ष- 15 अंक-283 ● कटनी ● शुक्रवार, 19 नवम्बर, 2021 ● मूल्य- 2 रुपए ● पृष्ठ-8 ● कार्तिक शुक्ल पक्ष -15 ● विक्रम संवत् 2078 शके 1935

## पीएम मोदी ने कहा कि हमारी तपस्या में ही कोई कमी रह गई होगी, जिस कारण मैं किसान भाइयों को समझा नहीं पाया

प्रधानमंत्री नरेंद्र मोदी ने कहा कि नए कृषि कानूनों के खिलाफ जो विरोध हो रहा है उसे देखते हुए आंदोलनकारी किसानों से घर लौटने का आग्रह करता हूँ और तीनों कानून वापस लेता हूँ। उन्होंने कहा कि इस महीने के अंत में संसद सत्र शुरू होने जा रहा है उसमें कानूनों को वापस लिया जाएगा। पीएम मोदी ने कहा कि जो कर रहा हूँ देश के लिए कर रहा हूँ। पीएम मोदी ने किसानों की समस्याओं के बारे में विस्तार से चर्चा की।

# तीनों कृषि कानून वापस

नई दिल्ली। प्रधानमंत्री नरेंद्र मोदी ने शुक्रवार को एक बार फिर राष्ट्र को संबोधित किया। कोरोना काल में पीएम मोदी का यह 11वां संबोधन रहा। पीएम मोदी ने अपने भाषण की शुरुआत गुरुनानक देव की जयंती से की। उन्होंने देशवासियों को प्रकाशपूर्वक की शुभकामनाएं दीं। इस दौरान पीएम मोदी ने नए कृषि कानूनों को वापस लेने का एलान किया।



मास्टरस्टोक यामजबूरी?

पीएम मोदी ने कहा कि किसानों की परेशानियों को नजदीक से देखा है। किसानों को चुनौतियों को कम करने के लिए कृषि कल्याण को सर्वोच्च प्राथमिकता दी है। आज देश सपनों को पूरा होते देख रहा है। देश में 100 में से 80 किसान छोटे हैं। 80 फीसदी किसानों के पास 2 हेक्टेयर से कम जमीन है। छोटे किसानों की संख्या 10 करोड़ से ज्यादा। पीएम मोदी ने कहा कि फसल बीमा योजना को प्रभावी बनाया गया। आज छोटे किसानों को फसल बीमा का लाभ

मिल रहा है। किसान हित को प्राथमिकता दी गई है। 22 करोड़ किसानों को स्वास्थ्य हेल्थ कार्ड दिए गए हैं। सरकार ने किसानों से रिकॉर्डतोड़ खरीदारी की है। किसान हित के लिए कई पुराने कानून खत्म किए गए हैं। छोटे किसानों को ताकत देने के लिए सरकार हर संभव प्रयास कर रही है। पीएम मोदी ने झांसी दौरे से पहले रानी लक्ष्मीबाई की जयंती पर श्रद्धांजलि दी। पीएम मोदी ने ट्वीट किया, मैं रानी लक्ष्मी बाई को उनकी जयंती पर नमन करता हूँ। पीएम ने भारत की पूर्व प्रधानमंत्री इंदिरा गांधी को उनकी जयंती पर श्रद्धांजलि दी।

## विशेष टिप्पणी - आशीष शुक्ला

घर परिवार में भी अगर आपके कार्य का घर के सदस्य विरोध करें तो निर्णय बदलना ही हितकर होता है। कुछ ऐसा ही हो रहा था तीन कृषि कानूनों को लेकर। देश की सरकार भले ही इसे नेक नियत बता रही हो मगर कहीं न कहीं यह नेक नियत अन्नदाताओं को रास नहीं आ रही थी। लंबी बातचीत के बाद भी अगर कानूनों को लेकर विरोध के स्वर मुखर हो रहे थे तो इस पर निर्णय करने में देर नहीं होनी चाहिए। गतिरोध घर से लेकर देश तक कभी भी लाभकारी नहीं बन सकता, लिहाजा सरकार ने अंततः अपना फैसला बदला। अब फैसले लेने और उसे वापस लेने को लेकर राजनीति कितनी भी आगे बढ़े। पर किसानों को राहत मिली यह प्रमुख है।



जिसके लिए कानून वही नाराज तो वापस लेना ही बेहतर

वैसे देश में लोकतंत्र और लोकतांत्रिक मूल्यों की सदैव ही जीत होती रही है। इसे किसी की हार या किसी की जीत के रूप में नहीं देखा जाना चाहिए। कहावत है अंत भला तो सब भला।

## कृषि स्थिति

### हार के डर से कानून वापस लिए - संजय राउत

इधर शिवसेना नेता संजय राउत ने कहा कि आज सरकार को तीनों कृषि कानून वापस लेने पड़े हैं, राजनीति की वजह से यह वापस लिए गए हैं लेकिन मैं इसका स्वागत करता हूँ। पंजाब और उत्तर प्रदेश के चुनाव में हार के डर की वजह से यह कानून वापस लिए गए हैं।

### किसानों को बहुत बड़ी सफलता मिली- केजरीवाल

दिल्ली के मुख्यमंत्री अरविंद केजरीवाल ने कहा कि मैं सभी देशवासियों को गुरुनानक देव की जयंती पर बधाई देता हूँ। आज के दिन किसानों को बहुत बड़ी सफलता मिली है। मैं देश के सभी किसानों को बधाई देता हूँ।

### मोदी की इस घोषणा का स्वागत: हजान मौला

कृषि कानून रद्द होने पर ऑल इंडिया किसान सभा महासचिव हजान मौला ने कहा कि मैं प्रधानमंत्री नरेंद्र मोदी की इस घोषणा का स्वागत करता हूँ। जब तक संसद से इस घोषणा पर कार्यवाही नहीं होती है, तब तक यह कोशिश संपूर्ण नहीं होगी।

### 700 किसानों की मौत के बाद जागी सरकार- खड़गे

कांग्रेस नेता महिष्कार्जुन खड़गे ने कहा कि 700 से ज्यादा किसानों की मौत के बाद अगर ये सरकार कृषि कानून वापस लेती है तो इससे पता चलता है कि यह सरकार किसानों के बारे में कितना सोचती है।

### गुरुपरब दिया सब नू बधाइयां: तापसी पन्नू

बॉलीवुड एक्ट्रेस तापसी पन्नू ने पीएम के एलान वाला एक स्क्रीनशॉट शेयर करते हुए लिखा है, इसके साथ ही, गुरुपरब दिया सब नू बधाइयां।

### आखिरकार जीत अपनी हुई: हिमांशी खुराना

हिमांशी खुराना ने इस फैसले पर इंस्टाग्राम पर पोस्ट करते हुए लिखा- आखिरकार जीत अपनी हुई, सारे किसान लोगों को बहुत बहुत बधाई। हैप्पी गुरुपरब।

### दुखद, शर्मनाक और गलत है वापसी: कंगना रनौत

कंगना ने तीनों कृषि कानूनों की वापसी पर नाराजगी और निराशा जाहिर करते हुए लिखा, दुखद, शर्मनाक और गलत... अगर संसद में बैठे सरकार के बजाय गलतियों में बैठे लोग कानून बनाना शुरू कर दें तो यह भी एक जिहादी देश है उन सभी को बधाई जो ऐसा चाहते हैं।

### कानून वापस धन्यवाद नरेंद्र मोदी जी: सोनू सूद

सोनू सूद ने लिखा- किसान वापिस अपने खेतों में आएं, देश के खेत फिर से लहराएंगे। धन्यवाद नरेंद्र मोदी जी।

## राहुल बोले-सत्याग्रह से झुका अहंकार का सिर, टिकैत ने कहा-जारी रहेगा आंदोलन



नई दिल्ली। अलग दलों से नेताओं की प्रतिक्रिया आनी शुरू हो गई है। विपक्ष के नेता तीनों कृषि कानून वापस लेने पर सरकार के फैसले का स्वागत कर रहे हैं, साथ ही यह भी कहा जा रहा है कि उत्तर प्रदेश व पंजाब में होने वाले विधानसभा चुनाव के चलते सरकार ने दबाव में यह फैसला लिया है। कांग्रेस नेता राहुल गांधी ने कहा कि देश के अन्नदाता ने सत्याग्रह से अहंकार का सर झुका दिया। अन्याय के खिलाफ यह जीत मुबारक हो। जय हिंद, जय हिंद का किसान। वहीं राजस्थान के मुख्यमंत्री अशोक गहलोत ने कहा कि यह किसानों की बहुत बड़ी जीत है। उनके संघर्ष को सलाम करता हूँ। सरकार ने यह फैसला उत्तर प्रदेश चुनाव को ध्यान में रखते हुए लिया है। वहीं किसान नेता राकेश टिकैत ने कहा कि अभी किसान आंदोलन खत्म नहीं होगा। किसान संगठनों की ओर से राकेश टिकैत ने कहा कि जब तक आने वाले संसद के शीकालीन सत्र में सरकार कानून वापस नहीं लेती है, तब तक किसान आंदोलन खत्म नहीं होगा।

## भाजपा को राजनीतिक चोट का अंदाजा था

गलत साबित हुईं ठाई प्रदेश की थ्योरी, कृषि कानूनों पर अड़े रहने के नफा नुकसान का पता था

नई दिल्ली। प्रधानमंत्री नरेंद्र मोदी ने शुक्रवार सुबह गुरु पर्व के दिन देश के नाम अपने संबोधन में तीनों कृषि कानूनों को वापस लेने की घोषणा कर दी। किसानों एवं दूसरे वर्गों के अलावा खुद भाजपा के लोग भी पीएम को इस घोषणा पर हैरानी जता रहे हैं। तीनों कृषि कानूनों को लेकर अभी तक केंद्र एवं भाजपा का जो रवैया देखा गया, उससे किसानों की उम्मीद को झटका अवश्य लगा था। विपक्ष भी तकरबीन यही मानकर चल रहा था कि केंद्र सरकार, कृषि कानूनों पर पीछे नहीं हटेगी। 26 नवंबर को किसान आंदोलन को एक साल पूरा होने जा रहा है। इस मौके पर किसान संगठनों ने कई कार्यक्रमों का एलान किया था। जय किसान आंदोलन के राष्ट्रीय अध्यक्ष अजित साहा कहते हैं कि किसान आंदोलन के फैलाव को लेकर केंद्र सरकार सदैव दोगले पर रही है। केंद्र की यह थ्योरी कि ये तो ठाई प्रदेश के किसानों का आंदोलन है, इस पर ध्यान न दिया जाए। इसके बाद अब भाजपा का ये वहम भी खत्म हो गया है। दरअसल, हम शुरू से ही यह बात कहते आए

# भाजपा को राजनीतिक चोट का अंदाजा था

गलत साबित हुईं ठाई प्रदेश की थ्योरी, कृषि कानूनों पर अड़े रहने के नफा नुकसान का पता था

कृषि कानूनों का सफरनामा			
2020	2021	2021	2021
17 सितंबर लोकसभा में पास हुआ अध्यादेश	26 नवंबर दिल्ली की सीमाओं पर डंडे किसान	22 जनवरी किसान-सरकार के बीच आखिरी बैठक	26 जनवरी दूधेर रेली के दौरान दिल्ली में उग्रव
08 दिसंबर किसानों ने किया पहला भारत बंद	29 जनवरी टिकैत के आंसुओं ने आंदोलन में फूँकी जान	19 नवंबर पीएम मोदी का कानून वापस लेने का एलान	

किसानों की संख्या बढ़ी या घटी रही है। किसान आंदोलन अभी तक शांति के साथ चलता आ रहा था। लंबे आंदोलन में धैर्य को तोड़ने और आंदोलनकर्ताओं को उसकाने के हर संभव प्रयास किए गए। संयुक्त किसान मोर्चा के वरिष्ठ सदस्य अजित साहा कहते हैं, संगठन आंदोलन, लेकिन मकसद एक है। इसी ने किसानों को एक बनाए रखा है। ये राष्ट्रव्यापी आंदोलन रहा है।

## बोले कैप्टन-भाजपा के साथ काम करने को उत्सुक



चंडीगढ़। कृषि कानून रद्द करने के प्रधानमंत्री नरेंद्र मोदी के एलान से पंजाब की सियासत में नई सुगंधाहट शुरू हो गई है। पंजाब के पूर्व सीएम कैप्टन अमरिंदर सिंह ने इस फैसले पर खुशी जताते ये साफ किया है कि वे भाजपा के साथ काम करने को उत्सुक हैं। इस बयान के बाद ये साफ हो गया है कि पंजाब विधानसभा चुनाव 2022 में भाजपा और कैप्टन मिलकर लड़ेंगे। ऐसे में पंजाब विधानसभा चुनाव में नया गठबंधन बनने की मार्ग प्रशस्त हो गया। उन्होंने ट्वीट किया कि केंद्र सरकार के इस फैसले से न केवल किसानों को बड़ी राहत मिली है बल्कि पंजाब की प्रगति का मार्ग प्रशस्त हुआ है।

## एमपी में काउंसेस लगाने की तैयारी

भोपाल मध्य प्रदेश में गाय उपकर लगाया जाएगा। मुख्यमंत्री शिवराज सिंह चौहान ने इसके लिए अधिकारियों को योजना बनाने के निर्देश दिए हैं। इस टेक्स से मिलने वाले रुपयों के जरिए राज्य सरकार गौशालाओं में गायों के चारे की व्यवस्था करेगी। प्रारंभिक स्तर पर रजिस्ट्री, शराब, वाहनों पर यह सेस लगाने की तैयारी है। सभी सरकारी दफ्तरों में गौ-फिन्याल का उपयोग होगा। मध्य प्रदेश में गाय उपकर नई बात नहीं है। इससे पहले 15 महीने की कमलनाथ के नेतृत्व वाली कांग्रेस सरकार ने भी इसकी योजना बनाई थी। उस समय बात आगे नहीं बढ़ सकी। अब शिवराज सिंह चौहान सरकार इसको



आगे बढ़ाने जा रही है। गुरुवार को मुख्यमंत्री ने मध्य प्रदेश गौ-पालन एवं पशुधन संवर्धन बोर्ड की समीक्षा बैठक में अधिकारियों को इस संबंध में योजना बनाने को कहा है। प्रदेश में 20वीं पशु संगणना के अनुसार 01 करोड़ 87 लाख

50 हजार गौ-वंश हैं। इनके संरक्षण के लिए प्रभावी योजना बनाने की जरूरत है। बैठक में मध्य प्रदेश गौ-पालन एवं पशुधन संवर्धन बोर्ड के अध्यक्ष स्वामी अखिलेश्वरानंद गिरि, मुख्य सचिव इकबाल सिंह बैस और संबंधित विभागों के अधिकारी मौजूद थे। मुख्यमंत्री ने कहा है कि अगर-मालवा जिले के सालरिया गौ-अभयारण्य को देश के आदर्श के रूप में विकसित कर अखिल भारतीय स्तर पर सबसे अच्छा गौ-अभयारण्य बनाया जाए। अभयारण्य को विकसित करने के लिए राज्य के योग्य सामाजिक संगठन को जिम्मेदारी दी जाए। गौ-शालाओं के विकास की जिम्मेदारी स्वयंसेवी संगठनों को दी जाए।

## दिनदहाड़े घर में महिलाओं को बंधक बनाकर डकैती



इंदौर। भोलाराम उस्ताद मार्ग पर गुरुवार दोपहर छह सशस्त्र बदमाश ज्योतिषि पं. जयप्रकाश केशव के घर में डकैती कर फरार हो गए। शहर के सबसे व्यस्ततम इलाके में दिनदहाड़े हुई डकैती की वारदात से हड़कंप मच गया। कट्टे-फिस्टल और चाकू लेकर आए डकैतों ने ज्योतिषि की पत्नी, दो बेटियों, दो नौकरानियों और एक छात्रा को बंधक बना लिया और घर में रखे डेढ़ लाख रुपये नकदी लूट लिए। डकैतों को खबर मिली थी कि ज्योतिषि के घर में 9 करोड़ रुपये रखे। नोट भरकर ले जाने के लिए वह भी आगे झोले लेकर आए थे। वारदात भंवरकुआं थाना से महज 100 मीटर दूर दोपहर ठीक 12.36 बजे हुई है।

## तीन सगी बहनों ने ट्रेन से कटकर दी जान



जौनपुर। उत्तर प्रदेश के जौनपुर जिले में वाराणसी-खुलतानपुर रेल पखंड पर फत्तपुर रेलवे क्रॉसिंग के पास मां की डांट के बाद तीन सगी बहनों ने ट्रेन के आगे कूदकर जान दे दी। सूचना पर पहुंची पुलिस तीनों शव को कब्जे में लेकर जांच पड़ताल में जुट गई है। पुलिस के अनुसार, महाराजगंज थाना क्षेत्र के अहिरोली गांव निवासी राजेंद्र गौतम की पांच बेटी रेनु, ज्योति, प्रीति (16) आरती (14) काजल (11) और एक बेटी गणेश (18) है। राजेंद्र गौतम की 9 साल पहले मौत हो गई थी। इनकी पत्नी आशा देवी दोनों आंख से अंधी है। परिवार पूरी तरह से गरीबी से लड़ रहा

है। विधवा पेंशन के नाम पर मां को 500 प्रति महीने मिलते हैं, जबकि बेटी गणेश दिहाड़ी पर गांव में ही मजदूरी करता था। जबकि बेटियों आसपास कटाई, मड़ाई करती थीं। परिवार का खर्च किसी तरह चलता था। इसी साल मई में रेनु की शादी हुई थी। गणेश के अनुसार प्रीति, आरती और काजल गुरुवार की शाम लकड़ियां बीनने के लिए गई थीं, जो शाम को करीब 5 बजे घर आईं तो मां ने किसी बात को लेकर उन्हें फटकार लगा दी। जिसे लेकर तीनों मां से विवाद करने के बाद घर से अपनी बुआ के घर सिंगरामऊ के लिए चल दीं। रात 8 बजे भाई मजदूरी करके घर आया तो उसे घटना की जानकारी हुई, जो खोजबीन कर रहा था।

## कैफ़िटोकरेंसी की ट्रेडिंग पर मोदी सरकार का प्लान



नई दिल्ली। एक हालिया जारी रिपोर्ट में क्रिप्टोकरेंसी के भारत में भविष्य को लेकर केंद्र सरकार की तैयारियों का खुलासा किया गया है। इसमें कहा गया है कि सरकार लोगों को क्रिप्टोकरेंसी खरीदने और उन्हें होल्ड करने से रोकने के लिए कड़े नियम बनाने पर विचार कर रही है। गौरतलब है कि ऐसे संकेत मिल रहे हैं कि केंद्र सरकार इस शीतकालीन सत्र में क्रिप्टो को लेकर बिल पेश कर सकती है। सरकारी मंजूरी के बिना ट्रेडिंग पर लगेगा जुर्माना रिपोर्ट में यह दावा सरकार से जुड़े दो सूत्रों के हवाले से किया गया है। सूत्रों ने कहा है कि इन क्रिप्टोकरेंसी या डिजिटल मुद्राओं को भारत में पूरी तरह बैन करने की कोई योजना नहीं है।

## महिला ने पायल गिरवी रखकर पुलिस को दी रिश्वत, टीआई अटैच, एसएसआइ सरपेंड



शहडोल। जयसिंहनगर थाना में एक महिला ने पुलिस को अपनी पायल गिरवी रखकर रिश्वत दी। इस मामले को गंभीरता से लेते हुए एसपी अवधेश गोस्वामी ने गुरुवार को कार्रवाई करते हुए जयसिंहनगर थाना प्रभारी नरबद सिंह धुर्वे को लाइन अटैच कर दिया है और एसएसआइ गुलाब सिंह को निलंबित किया है। जयसिंहनगर थाना अंतर्गत करकी गांव में रहने वाली मीरा बाई कोल ने अगस्त 2021 में गांव के ही एक यादव के ऊपर मारपीट का आरोप लगाते हुए प्रकरण दर्ज करवाया। जब उसने के विरुद्ध एसटीएससी का प्रकरण दर्ज कर विवेचना शुरू कर दी थी। जांच के दौरान जब जयसिंहनगर पुलिस ने फरियादी महिला मीरा बाई से उसका जाति प्रमाण पत्र मांगा तो उसने कोल जाति का प्रमाण पत्र दिया। पुलिस ने इसमें आपत्ति जाहिर की और काले तमने बैगा लिखवाया है तो बैगा जाति का प्रमाण पत्र प्रस्तुत करना होगा। इसके बाद महिला ने पुलिस के माध्यम से एसडीएम कोर्ट में बैगा जाति का प्रमाण बनवाने का आवेदन दिया था।

## 580 साल बाद सदी का सबसे बड़ा चंद्र ग्रहण शुरु

उज्जैन। आज उपच्छया चंद्र ग्रहण की शुरुआत सुबह 11 बजकर 34 मिनट से हो जाएगी, वहीं इसकी समाप्ति शाम 5.33 बजे होगी। उपच्छया चंद्र ग्रहण की कुल अवधि 5 घंटे 59 मिनट की है। साल का आखिरी चंद्र ग्रहण आज लगने वाला है। यह आंशिक चंद्र ग्रहण होगा, जो भारत के उत्तर-पूर्वी राज्यों में दिखाई देगा। इस चंद्र ग्रहण की सबसे खास बात ये है कि ऐसा 580 साल बाद होगा, जब इतना लंबा आंशिक चंद्रग्रहण देखने को मिलेगा। इतना लंबा चंद्र ग्रहण 18 फरवरी 1440 को लगा था, उसके बाद से अभी तक इतना लंबा चंद्र ग्रहण नहीं लगा है। अरुणाचल प्रदेश और असम के कुछ हिस्सों में देखा जा सकता है। इसके अलावा यह उत्तर और दक्षिण अमेरिका, भगवते वासुदेव, भगवान शिव के मंत्र ओम नमः शिवाय और भगवान गणेश के मंत्र श्री गणेशाय नमः मंत्र का जाप जरूर करना चाहिए।



जा रहा है। यह भारतीय समय के अनुसार सुबह 11.34 बजे शुरू होगा और शाम 5.33 बजे समाप्त होगा। खंडग्रास ग्रहण की कुल अवधि 03 घंटे 26 मिनट की होगी। उपच्छया चंद्र ग्रहण की कुल अवधि 05 घंटे 59 मिनट होगी। कार्तिक शुक्ल पक्ष की पूर्णिमा के दिन चंद्र ग्रहण वृष और कृत्तिका नक्षत्र में लग रहा है, इसलिए यह चंद्रग्रहण तुला, कुंभ और मीन राशि के जातकों के लिए शुभ रहेगा। वहीं वृष, सिंह, वृश्चिक और मेष राशि के लोगों की दृष्टत बढ़ सकती है। भारत में आंशिक चंद्रग्रहण है इसलिए ग्रहण के दौरान सूतक नहीं लगेगा क्योंकि यह आंशिक यानी उपच्छया ग्रहण है, तो सूतक काल नहीं होगा। चंद्र ग्रहण के दौरान कुछ खास मंत्रों का जाप जरूर करना चाहिए। भगवान विष्णु के मंत्र ओम नमो भगवते वासुदेवाय, भगवान शिव के मंत्र ओम नमः शिवाय और भगवान गणेश के मंत्र श्री गणेशाय नमः मंत्र का जाप जरूर करना चाहिए।

## भारत के पास सीरीज जीतने का मौका

रांची। भारतीय क्रिकेट टीम ने न्यूजीलैंड के खिलाफ टी-20 सीरीज का शानदार आगाज किया। रोहित शर्मा की अगुवाई में टीम इंडिया ने पहले मैच में मेहमान टीम को पांच विकेट से शिकस्त दी। भारत के पास अब तीन मैचों की सीरीज में 1-0 की बढ़त है और वह इसे जीत में तब्दील करना चाहेगी। हालांकि यह इतना आसान नहीं होगा क्योंकि कोची टीम जोरदार वापसी करने के लिए मशरूफ है। ऐसे में दूसरे मैच में काटे की टकर होने की पूरी उम्मीद है। आइए जानते हैं मैच के प्रसारण और ऑनलाइन टेलीकास्ट की सारी जानकारी। भारत-न्यूजीलैंड के बीच दूसरा टी-20 मुकाबला आज 19 नवंबर को खेला जाएगा। यह मुकाबला रांची के जेएससीए अंतरराष्ट्रीय स्टेडियम में खेला जाएगा। मैच के लिए टॉस भारतीय समयानुसार शाम 6.30 बजे होगा और पहली गेंद 7.00 बजे डाली जाएगी।



**ईगल बैटरी**  
डीलर-एक्साइड बैटरी  
सभी गाड़ियों की बैटरी  
EXIDE MICROTEK  
फ्रकट भवन के सामने, बलदेवबाग  
जबलपुर, फोन-9826165492, 9200792000

# एक ही स्टोन में अलग-अलग तरह के रंग

वाराणसी के शिल्पकार रमेश चंद्र ने कहा - कम लेयर के कारण पत्थर पर काम करना आसान



कटनी। हिन्दुस्तान के कई शहरों में स्टोन पर कलाकृतियां बनाई हैं लेकिन कटनी के स्टोन जैसी खासियत अभी तक तो देखने को नहीं मिली है। कटनी के सैंड स्टोन को खासियत यह है कि एक पत्थर में अलग-अलग तरह के रंगों का समावेश है। उसी के कारण कलाकृतियों को एक नया रूप देने में काफी मदद मिल रही है। एक जिला एक उत्पाद के अंतर्गत जिले में स्टोन को चुना गया है और उसे बढ़ावा देने जागृति पार्क में 20 दिवसीय कटनी स्टोन आर्ट फेस्टिवल का आयोजन किया जा रहा है, जिसमें देशभर के शिल्पकार कटनी स्टोन पर शिल्पकारी कर रहे हैं। वाराणसी से

अपनी शिल्प कला का प्रदर्शन करने आए शिल्पकार रमेश चंद्र ने यह बात कटनी के स्टोन पर काम करने के दौरान अपने अनुभव बताते हुए कही। शिल्पकार रमेश ने बताया कि उन्होंने कोलकाता, लखनऊ, गुजरात, मैहर, केरला सहित अन्य स्थानों पर सैंड स्टोन पर कलाकृतियां बनाने का काम किया है लेकिन इंडिया के इन शहरों में कटनी स्टोन जैसे अलग-अलग रंग की खासियत देखने में नहीं आई है। उनका कहना है कि कटनी के स्टोन में रेड, ग्रे, यलो सभी रंग एक साथ देखने को मिलते हैं और यही खासियत से इसे आगे ले जाने का काम करेगी।

## योग मुद्रा को स्टोन पर उकेर रहे रमेश

कटनी स्टोन आर्ट फेस्टिवल के दौरान रमेश चंद्र योग मुद्रा पर मन को शांतचित करने वाली कलाकृति बनाने का काम कर रहे हैं। जिसमें एक ही शिला में दो रंग के पत्थरों पर वे अपनी कलाकृति उकेरने में लगे हैं। रमेश ने बताया कि जिस तरह हम शांत की मुद्रा में बैठते हैं और एक असीम शांति का अनुभव करते हैं, उनकी बनाई कलाकृति उसी शांति को प्रदर्शित करने वाली होगी।



## ध्वज एवं कलश यात्रा के साथ दुर्लभ सत्संग का होगा भव्य आयोजन

सुधार न्यास कालोनी में होंगे अद्भुत प्रवचन एवं मजन

कटनी। श्री राघव आनंद रामायण मण्डल कटनी के तत्वाधान में दुर्लभ सत्संग का आयोजन दि. 23 से 29 नवम्बर तक प्रवचनकर्ता परम पूज्य संत स्वामी विजयानंद गिरि जी महाराज के श्रीमुख से सत्संग सरिता का प्रवाह होगा। यह कार्यक्रम संघा ठीक 4 बजे से 5.30 बजे तक होगा, इसके पूर्व श्री रंगनाथ भजन मण्डल के संचालक शारदा शरण

शर्मा एवं उनकी टीम के द्वारा सुमधुर भजनों का आयोजन संघा 3 बजे से 4 बजे तक चलेगा। आयोजन समिति द्वारा आयोजित बैठक में कार्यक्रम की रूपरेखा तय की गई जिसमें दि. 22 नवम्बर को संघा 3 बजे से भव्य शोभा यात्रा निकाली जायेगी, जिसमें महिलायें कलश लेकर एवं पुरुष ध्वज लेकर कलश एवं ध्वज यात्रा में सम्मिलित होंगे। श्री स्वामी विजयानंद गिरि जी खुली जीप में यात्रा का मार्गदर्शन प्रदान करेंगे। समिति में पण्डाल एवं सजावट व्यवस्था, भोजन प्रसाद व्यवस्था, प्रचार-प्रसार व्यवस्था, भण्डारा व्यवस्था, मंच एवं माइक व्यवस्था, शोभा यात्रा व्यवस्था, समिति के साथ-साथ मार्गदर्शक एवं संरक्षण हेतु समितियों का गठन किया गया है। श्री राघव आनंद रामायण मण्डल के सभी सदस्य एवं पदाधिकारियों ने सभी श्रद्धालु एवं श्रोता गणों से अधिक से अधिक संख्या में भाग लेने की अपील की है।

सत्संग सरिता प्रवाहित करेंगे स्वामी विजयानंद गिरि जी महाराज

## कोविड-19 को लेकर पूर्व में जारी प्रतिबंध किये गये निरस्त

अपर जिला मजिस्ट्रेट टोप्पो ने धारा 144 के तहत जारी किया नवीन आदेश

कटनी। कटनी जिले में कोविड महामारी की वर्तमान स्थिति के दृष्टिगत कोविड महामारी की रोकथाम एवं बचाव के संबंध में प्रदेश शासन के गृह विभाग द्वारा 17 नवंबर 2021 को नवीन दिशा निर्देश जारी किये हैं। जिसके तहत अपर कलेक्टर एवं अपर जिला मजिस्ट्रेट रोमानुस टोप्पो ने दण्ड प्रक्रिया संहिता 1973 की धारा 144 के तहत नवीन आदेश जारी किया है। जारी आदेश में पूर्व में जारी प्रतिबंधों को निरस्त करते हुये नवीन दिशा निर्देश जारी किये गये हैं। यह आदेश तत्काल प्रभाव से सम्पूर्ण कटनी जिले अंतर्गत प्रभावशील हो गया है। नवीन आदेश के तहत कहा गया है समस्त शासकीय सेवकों से अपेक्षा है कि वह कोविड-19 टीके की दोनों डोज से सम्पूर्ण विभागाध्यक्ष व कार्यालय प्रमुख ऐसे शासकीय सेवकों के नाम सूचीबद्ध करेंगे जिनके द्वारा दोनों टीके नहीं लगाये गये है तथा उन्हें दोनों टीके लगवाना सुनिश्चित करें।

इसके साथ ही समस्त स्कूलों, कॉलेजों, होस्टलों में कार्यरत प्राचार्य, शिक्षक, संचालक, स्टाफ तथा अध्यापक 18 अधिक आयु के छात्र-छात्राओं से कहा गया है कि वे कोविड-19 के टीके की दोनों डोज लें।

ऐसे स्टाफ कर्मियों, छात्र-छात्राओं जिनके द्वारा दोनों टीके नहीं लगाये गये हैं उन्हें दोनों टीके लगवाना प्राचार्य व संचालक सुनिश्चित करने के लिये निर्देशित किया गया है। इस आदेश के तहत समस्त मार्केटप्लेस एवं मॉल के दुकानदारों तथा मेला में दुकान लगाने वाले दुकानदारों से कहा गया है कि वे कोविड-19 टीके की दोनों डोज लें। जिन दुकानदारों द्वारा दोनों टीके नहीं लगाये गये हैं उन्हें दोनों टीके लगवाना मार्केट एसोसिएशन, मॉल प्रबंधन, मेला आयोजन सुनिश्चित करने के लिये निर्देशित किया गया है।

वहीं समस्त सिनेमाहॉल, मल्टीप्लेक्स एवं थिएटर में स्टाफ को दोनों टीके लगाना आवश्यक होगा। कोविड-19 उपयुक्त व्यवहार जैसे मास्क का उपयोग, सोशल डिस्टेंसिंग आदि का पालन सुनिश्चित कराये जाने के निर्देश आदेश के तहत दिये गये हैं। इस आदेश के तहत जारी समस्त दिशा निर्देश तत्काल प्रभाव से आगामी आदेश तक प्रभावशील रहेंगे। आदेश की कॉडिकाओं का उल्लंघन करने पर भारतीय दंड संहिता की धारा 188 एवं आपदा प्रबंधन अधिनियम 2005 की धारा 51 से 60 के अंतर्गत कार्यवाही की जायेगी।

## जिला पंचायत की सहकारिता उद्योग समिति की बैठक 25 नवम्बर को

कटनी।

सचिव सहकारिता उद्योग समिति जिला पंचायत कटनी ने बताया कि जिला पंचायत की सहकारिता उद्योग समिति की बैठक का आयोजन 25 नवम्बर को होगा। यह बैठक जिला पंचायत सभागार में दोपहर 12 बजे से आयोजित होगी। इस बैठक में समिति के सदस्यों से उपस्थिति का अग्रह किया गया है।

## 24 नवम्बर को आयोजित होगा रोजगार मेला

मेले में शामिल होने के लिये पात्र आवेदक गूगल फॉर्म के माध्यम से कर सकते हैं ऑनलाइन आवेदन



## रोजगार मेला

कटनी। जिला रोजगार अधिकारी डी.के. पासी ने बताया है कि कलेक्टर प्रियंक मिश्रा के निर्देशानुसार आत्म निर्भर मध्य प्रदेश के अंतर्गत रोजगार मेला का आयोजन 24 नवम्बर 2021 को शासकीय तिलक महाविद्यालय, कटनी में आयोजित किया गया है। इस रोजगार मेले में कक्षा 10वीं से स्नातक, स्नातकोत्तर, आई.टी.आई. डिप्लोमाधारी आवेदकों, जिनकी आयु सीमा 18 वर्ष से 30 वर्ष हो, वे शामिल हो सकते हैं। आवेदकों को निजी क्षेत्र की कंपनी में रोजगार उपलब्ध कराया जायेगा। रोजगार मेला में सम्मिलित होने के लिये नीचे दी गई गूगल फॉर्म की लिंक पर पंजीयन कर सकते हैं। इस रोजगार मेले में आवेदकों को कोविड-19 की गाइड लाईन का पालन सुनिश्चित करने के निर्देश दिये गये हैं। बिना मास्क लगाये आवेदकों को मेला स्थल पर प्रवेश नहीं दिया जायेगा।

## अल्पसंख्यक मोर्चा के नवनियुक्त जिलाध्यक्ष नवाब खान का भाजपा कार्यालय में अभिनंदन



कटनी। अल्पसंख्यक मोर्चा के नवनियुक्त जिला अध्यक्ष नवाब खान का भाजपा कार्यालय में जोरदार स्वागत किया गया। विभिन्न वर्गों के लोगों ने कई जगह फूल मालाओं से नवाब भाई अभिनंदन किया। स्वागत के साथ सैंकड़ों कार्यकर्ता भाजपा जिला कार्यालय पहुंचे। स्वागत के उपरांत नवनियुक्त जिला अध्यक्ष नवाब खान अपनी नियुक्ति पर प्रदेश अध्यक्ष विष्णुदत्त शर्मा, संगठन महामंत्री सुहास भगत, अल्पसंख्यक मोर्चा के प्रदेश अध्यक्ष रफत वारसी का आभार व्यक्त किया। नवाब खान ने कहा कि भारतीय जनता पार्टी बिना किसी भेदभाव के सभी के लिए समान रूप से कार्य करती है। पार्टी की नीति और रीति देश का विकास तथा देशवासियों में आत्मनिर्भरता, राष्ट्रप्रेम का जन्म तथा दुनिया में भारत को विश्व गुरु बनाने की दिशा वाले कदम होते हैं। निरसिंह बतौर अल्पसंख्यक मोर्चा जिला अध्यक्ष अपने दायित्व को पूरी सजगता के साथ निभाने का वह प्रयास करेंगे।

प्रदेश व जिला संगठन की तरफसे पार्टी हित में समाज हित में जो भी कार्य दिए जाएंगे उसे पूरे मनोयोग से पूर्ण करने की कोशिश में जुटेंगे। इस अवसर जिला महामंत्री चेतन हिंदुजा, सतीश तिवारी, राजेश चौधरी, जिला उपाध्यक्ष मुतल द्विवेदी, दीपक टंडन, श्रीमती किरण जैन, श्रीमती भावना सिंह, सूर्यकांत गौतम, श्रीमती मीना करण्य, सुश्री अंकिता तिवारी, रामु साह, विजय दुबे, भरत पटेल, शिवम शर्मा, अंबरीश वर्मा, आशुतोष शुक्ला, यज्ञदत्त मिश्रा, सचिन तिवारी, मयंक गुप्ता, अरशद मंसूरी, मंडल अध्यक्ष जयवंत सिंह, वामीश आनंद, शमीम बानो, छेदीलाल पांडेय, हाजी पापा, अहमद बक्श, दीपक तिवारी, शिवम पांडेय, गुलाम जाफर, इमरान फरीदी, अरशद नियाजी, रिजवान खान, साजिद भाई बहू, आदिल खान, रफीक खान, भवानी मिश्रा, इरफान खान, मंजू भाई, अहसास गुरु आदि भाजपा कार्यकर्ता उपस्थित थे।



## कार्तिक पूर्णिमा पर लगा छप्पन भोग

लक्ष्मी नारायण मंदिर में आयोजन, महिलाओं ने मजनों में किया नृत्य

कटनी। कार्तिक माह की पूर्णिमा पर गुरुवार को लगभग 110 वर्ष प्राचीन श्री लक्ष्मी नारायण मंदिर में श्री लक्ष्मी नारायण यज्ञ का आयोजन किया गया। कार्तिक पूर्णिमा पर विष्णु सहस्र के 108 पाठ का आचार्यों द्वारा वाचन किया गया। श्रद्धालुओं ने पूर्णिमा पर पूजन अर्चन किया। हवन में बड़ी संख्या में श्रद्धालुओं ने शामिल होकर आहुति दी। हवन के बाद आरती हुई और फिर इसके बाद कन्या पूजन और ब्राह्मण भोज के साथ प्रसाद का वितरण किया गया। पंडित चंद्रभूषण चतुर्वेदी ने बताया कि कार्तिक माह में व्रत और पूजन से भगवान विष्णु अति प्रसन्न होते हैं। उन्होंने बताया कि कार्तिक माह में पूजन अर्चन से शारीरिक कष्ट और परेशानियां दूर होती हैं। धर्मग्रंथों के अनुसार देव दीपावली यानि कार्तिक पूर्णिमा के दिन स्नान, दान-पुण्य और दीपदान करने का बहुत महत्व है। पूर्णिमा तिथि पर भगवान विष्णु एवं माता लक्ष्मी के साथ चंद्रदेव की पूजा करने

से भक्तों की आर्थिक, मानसिक और शारीरिक समस्याएं दूर होती हैं। इस दिन गंगा या अन्य किसी पवित्र नदी अथवा जलकुंड में स्नान करना बहुत फलदाई है। नगर के प्रसिद्ध श्री लक्ष्मी नारायण मंदिर में कार्तिक माह में महिलाएं प्रातः 4 से मंदिर पहुंचकर चौकी में भगवान को विराजमान करती हैं। कार्तिक माह में महिलाएं जप करती हैं और व्रत का धारण किया जाता है। अनंत चतुर्थी को जो गठिया बांधी जाती है, उसको दलिया बनाई जाती है और फिर महिलाएं विसर्जन के लिए नदी को प्रस्थान करती हैं। पांच महिलाएं गठिया बनाती हैं और इसके बाद फिर सभी महिलाएं पूजन अर्चन में शामिल होती हैं। कार्तिक पूर्णिमा के अवसर पर महिलाओं ने पूजन अर्चन के बाद छप्पन भोग का प्रसाद प्रभु को अर्पित किया। महिलाओं ने कार्तिक पूर्णिमा पर प्रशुशियां बिखेरने मंदिर परिसर में सुंदर भजनों पर नृत्य भी किया।

## रामसेवक के विरुद्ध एसडीएम ने प्रस्तुत किया अनुशासनात्मक कार्यवाही के लिये प्रतिवेदन

कटनी। अनुविभागीय अधिकारी राजस्व कटनी बलबीर रमन ने बड़वारा तहसील के राजस्व निरीक्षक रामसेवक कोल के विरुद्ध शासकीय कार्य में रुचि नहीं लेने के कारण अनुशासनात्मक कार्यवाही किये जाने कलेक्टर प्रियंक मिश्रा को प्रतिवेदन प्रस्तुत किया है। एसडीएम श्री रमन द्वारा गतदिवस बुधवार को तहसील बड़वारा का भ्रमण किया गया था। इस दौरान अभिलेख शुद्धिकरण पखवाड़ा, सीमांकन कार्य, स्वामित्व योजना तथा अन्य विभागीय कार्यों की समीक्षा के दौरान संबंधित राजस्व निरीक्षक द्वारा कोई कार्यवाही नहीं किये जाने की बात सामने आई। एसडीएम श्री रमन ने बताया कि अभिलेख शुद्धिकरण कार्य शासन की प्राथमिकता का कार्य है, राजस्व निरीक्षक द्वारा अभिलेख शुद्धिकरण कार्य में रुचि नहीं ली जा रही है तथा किसी भी प्रकार की प्रगति से अवगत भी नहीं करवाया जा रहा है। इसके साथ ही सीमांकन प्रकरणों का निराकरण भी समय सीमा में सिटीजन चार्टर अनुसार नहीं किया जा रहा है। जिस पर एसडीएम श्री रमन द्वारा राजस्व निरीक्षक रामसेवक के विरुद्ध अनुशासनात्मक कार्यवाही किये जाने प्रतिवेदन कलेक्टर को प्रस्तुत किया गया है।

## प्रभारी सहायक यंत्रियों को नवीन दायित्वों का आबंटन

कटनी। निगमायुक्त सत्येन्द्र सिंह धाकरे ने प्रशासकीय कार्य सुविधा की दृष्टि से मध्यप्रदेश नगरपालिक निगम अधिनियम 1956 की धारा 69(4) के अंतर्गत आरोपित या वेष्टित समान्य नियंत्रण-अधीक्षण, संशोधन एवं पुनर्गठन करने की शक्तियों के अधीन नवीन दायित्वों का आबंटन किया है। आबंटित दायित्वों के तहत नगर पालिक निगम कटनी में कार्यरत प्र.सहायक यंत्री सुनील सिंह को लोक निर्माण शाखा में वार्ड क्रमांक 01 से 23 तक तथा अनिल जायसवाल को वार्ड क्रमांक 24 से 45 तक के लिए प्र.सहायक यंत्री के दायित्वों का आबंटन कर विभागाध्यक्ष के संपूर्ण अधीक्षण एवं नियंत्रण में कार्य संपादन हेतु निर्देशित किया गया है। अनिल कुमार जायसवाल प्र.सहायक यंत्री को लोक निर्माण विभाग निर्माण शाखा के केवल वार्ड क्रमांक 01 से 23 तक के कार्यों से मुक्त करते हुए शेष दायित्वों का यथावत निर्वहन करने तथा प्र.सहायक यंत्री सुनील सिंह को नवीन दायित्वों सहित विभाग के संबंध में समय समय पर प्रसारित आदेशों निर्देशों का नियमानुसार संपादन करने निर्देश प्रदान किये गए हैं।

## महात्मा गांधी वार्ड में मना कमलनाथ का जन्मदिन

कटनी। पिछड़ा वर्ग कांग्रेस के ब्लॉक अध्यक्ष श्याम यादव द्वारा



महात्मा गांधी वार्ड क्रमांक 9 में मध्यप्रदेश कांग्रेस कमेटी के अध्यक्ष कमलनाथ का जन्मदिन मनाया गया, जिसमें ब्लॉक कांग्रेस कमेटी अध्यक्ष पिछड़ा वर्ग प्रशांत जायसवाल, शहर कांग्रेस कमेटी के ब्लॉक अध्यक्ष रमेश सोनी, पूर्व पार्षद राजेश जाटव, चोखे भाई जान, मंजू निपाद, जितेंद्र गुप्ता, पिंटू जयसवाल, गोल्ड चौरसिया, भरत विश्वकर्मा, रवि भैया, मुकेश यादव, चिकू सोनी, इंद्र पंजाबी, संजू मोसे, धनीराम पटेल, गुड्डा वर्मा, कल्लू भैया, विकी कछवाहा, लख नारायण भूरिया, सोनू सरदार, रवि पंडित और बड़ी संख्या में कांग्रेसी एवं वार्डवासी उपस्थित थे।

**सिटी मॉल बरही रोड में**  
बॉलीवुड की धमाकेदार मूवी, शानदार तीसरा सप्ताह

**रोजाना 3 शो**  
ता. 19 से दोपहर 12.30, 3 एवं 5.45 बजे से

**सूर्यवंशी**  
कलाकार- अक्षय कुमार, अजय देवगन, रणवीर सिंह, जैकी श्राफ, जावेद जाफरी आदि।  
एडवांस बुकिंग चालू है

**सिटी मॉल बरही रोड में**  
बॉलीवुड की कॉमेडी मूवी

**रोजाना 5 शो**  
ता. 19 से दोपहर 1,4,6,30, 8.30 एवं रात्रि 9.30 बजे से

**बंटी और बबली-2**  
कलाकार- शैफ अली खान, रानी मुखर्जी, सिद्धांत चतुर्वेदी, सरवारी वाग आदि।  
एडवांस बुकिंग चालू है

**नीरज सिनेप्लेक्स में**

शानदार तीसरा सप्ताह  
रोजाना 3 शो ता. 19 से दोपहर 12, 3 एवं 6 बजे से

**सूर्यवंशी**  
कलाकार- अक्षय कुमार, अजय देवगन, रणवीर सिंह आदि।  
एडवांस बुकिंग चालू है

**यदि आप तक समय पर**  
यशभारत नहीं पहुंच रहा है तो संपर्क करें फोन- 230033

## कच्ची शराब बनाने के लिए बदनाम ग्राम खिरहनी व छिंदिया टोला में पुलिस की रेड



कटनी। बरही थाना अंतर्गत कच्ची शराब बनाने के लिए बदनाम ग्राम खिरहनी व छिंदिया टोला में पुलिस ने गतदिवस छापा मार कार्रवाई की और यहां धंधा रही भट्टियों को तहस-नहस करते हुए 1600 क्विंटल महुआ लाहन नष्ट कराया। बरही थाना प्रभारी संदीप अयाची के मुताबिक पुलिस अधीक्षक सुनील कुमार जैन, अतिरिक्त पुलिस अधीक्षक मनोज केडिया के दिशा निर्देश तथा विजयराघवगढ़ एसडीओपी शिखा सोनी के मार्गदर्शन में पुलिस लाइन से फोर्स बुलाकर थाना क्षेत्र में

कच्ची शराब बनाने के लिए बदनाम ग्राम खिरहनी व छिंदिया टोला में कार्रवाई की गई। इस दौरान पुलिस फोर्स को देखकर

### 1600 क्विंटल महुआ लाहन नष्ट कराया बरही पुलिस ने

अवैध शराब का धंधा करने वाले पारधी समाज के लोग वहां से भाग गए। जिसके बाद पुलिस ने यहां कच्ची शराब से धंधा

रही भट्टियों को तहस-नहस कर दिया। थाना प्रभारी श्री अयाची के मुताबिक कार्रवाई के दौरान ग्राम खिरहनी में 1400 क्विंटल व ग्राम छिंदिया टोला में 200 क्विंटल महुआ लाहन भी नष्ट कराया गया। बरही थाना प्रभारी के नेतृत्व में की कार्रवाई में पुलिस लाइन के निरीक्षक विजय सिंह, सहायक उपनिरीक्षक महेश प्रताप सिंह, हुकुम सिंह, विनोद चौधरी, प्रधान आरक्षक व्यास प्रसाद गुप्ता सहित पुलिस लाइन के पुलिस बल की भूमिका रही।

## खलिहान से धान चोरी का आरोपी गिरफ्तार

### बरही पुलिस को मिली सफलता

कटनी। बरही थाना अंतर्गत ग्राम कनौर स्थित एक खलिहान से धान चोरी करने वाले आरोपी को पुलिस ने गिरफ्तार कर लिया है। खलिहान से लगभग 10 हजार रूपए कीमत की 8 बोरी बासमती धान चोरी की शिकायत ग्राम कनौर निवासी गुलाब सिंह के द्वारा दर्ज कराई गई थी। शिकायत पर तत्काल कार्रवाई करते हुए पुलिस ने संदेह के आधार पर गांव के ही तेजभान सिंह गौड़ को हिरासत में लेकर पूछताछ की तो उसने खलिहान से धान चोरी करना स्वीकार कर लिया। पुलिस ने उसकी निशानदेही पर पुलिस ने चोरी की गई धान बरामद की और तेजभान सिंह को धान चोरी करने के आरोप में गिरफ्तार कर लिया। पुलिस अधीक्षक सुनील कुमार जैन, अतिरिक्त पुलिस अधीक्षक मनोज केडिया के दिशा निर्देश व विजयराघवगढ़ एसडीओपी शिखा सोनी के मार्गदर्शन में धान चोरी की वारदात का पर्दाफाश करने में बरही थाना प्रभारी संदीप अयाची, सहायक उपनिरीक्षक हुकुम सिंह, प्रधान आरक्षक व्यास प्रसाद गुप्ता, आरक्षक अजीत सिंह व वाहन चालक आरक्षक रोहित सिंह की भूमिका रही।

## मकान के अंदर से नगदी व जेवर ले गए चोर

कटनी। माधवनगर थाना अंतर्गत ग्राम छहरी स्थित मकान में देररात धावा बोलकर अज्ञात चोर अंदर से 20 हजार रूपए नगद सहित लगभग 40 हजार रूपए कीमत की सोने व चांदी के जेवरात लेकर चंपत हो गए। पुलिस से मिली जानकारी के मुताबिक ग्राम छहरी निवासी बालराम यादव के मकान में अज्ञात बदमाशों ने बीतीरात धावा बोला और अंदर आलमारी में रखे 20 हजार रूपए नगद सहित चांदी के जेवर, कंगन चूड़ी एवं एक सोने का छोटा सा मंगल सूत्र लेकर चंपत हो गए। चोरी कुल 40 हजार रूपए की बताई जा रही है। पुलिस ने अज्ञात चोरों के विरुद्ध धारा 457, 380 के तहत मामला दर्ज कर लिया है।



## किराए की दुकानें खाली, सड़कों की बोली लगाकर सजवा रहे सब्जी दुकानें

### आवागमन में बड़ी परेशानी, नगर निगम नहीं दे रहा ध्यान

कटनी।

बिलैया तलैया सब्जी मंडी में अभी भी गंभीर मनमानी जारी है। यहां दुकानों को स्टोरेज बना लिया गया है या फिर दिनभर दुकानें खाली रहती हैं और दुकानों के सामने बीच सड़क पर हर दिन सब्जी की दुकानें लगती हैं। बड़े वाहनों का प्रवेश भी बेधड़क हो रहा है। इसके चलते सब्जी के लिए पहुंचने वाले लोगों को गंभीर परेशानी का सामना करना पड़ता है। स्थानीय लोगों ने बताया कि दुकानदार दुकान के सामने की जगह दो-तीन सब्जी विक्रेताओं से किराया वसूलकर सड़कों में दुकानें लगा रहे हैं, जिससे यातायात बाधित होता है। नगर निगम का अतिक्रमण दस्ता अस्थाई अतिक्रमण हटाने की सिर्फ रस्मअदायगी कर रहा है।



कटनी। बिलैया तलैया सब्जी मंडी में अभी भी गंभीर मनमानी जारी है। यहां दुकानों को स्टोरेज बना लिया गया है या फिर दिनभर दुकानें खाली रहती हैं और दुकानों के सामने बीच सड़क पर हर दिन सब्जी की दुकानें लगती हैं। बड़े वाहनों का प्रवेश भी बेधड़क हो रहा है। इसके चलते सब्जी के लिए पहुंचने वाले लोगों को गंभीर परेशानी का सामना करना पड़ता है। स्थानीय लोगों ने बताया कि दुकानदार दुकान के सामने की जगह दो-तीन सब्जी विक्रेताओं से किराया वसूलकर सड़कों में दुकानें लगा रहे हैं, जिससे यातायात बाधित होता है। नगर निगम का अतिक्रमण दस्ता अस्थाई अतिक्रमण हटाने की सिर्फ रस्मअदायगी कर रहा है।

## अच्छा काम करने वाले दारोगा से ही चलवाया जाएगा थाना

### क्राइम मीटिंग में एसपी ने अपराध पर नियंत्रण और लंबित मामलों के निष्पादन के लिए आदेश

कटनी। लंबित अपराधों को लेकर गुरुवार को पुलिस अधीक्षक सुनील कुमार जैन ने जिले के सभी थाना प्रभारियों के साथ क्राइम मीटिंग की। इस दौरान उन्होंने बारी-बारी से सभी थानों के थाना प्रभारियों से उनके क्षेत्र में होने वाले अपराधों के बारे में चर्चा किया तथा अहम निर्देश दिए। बैठक में कोरोना काल खत्म होने के बाद वाहन चेकिंग, गश्ती व वारंटियों के मामलों को शीघ्र निष्पादित करने का आदेश दिया गया। एसपी ने सख्त लहजे में कहा कि अच्छा काम करने वाले दारोगा से ही थाना चलवाया जायेगा। सभी अधिकारी



व पुलिसकर्मी अभी से चेत जायें। शिकायत मिलने पर कार्रवाई तय है। थानों पर पहुंचने वाले हर मामले को निष्पादित किया करें। थाना प्रभारी अपने-अपने क्षेत्रों के गुंडा पंजी में शामिल

अपराधियों को कुंडली भी तैयार कर लें। किसी थाना क्षेत्र में शराब बिकने पर कार्रवाई होगी। क्राइम मीटिंग में एसपी ने थानेदार लंबित मामले, शिकायतें, लंबित अनुसंधान, गैर

जमानती वारंट, नोटिसों का तामिल आदि की समीक्षा की। बैठक में अतिरिक्त पुलिस अधीक्षक मनोज केडिया, उपपुलिस अधीक्षक मुख्यालय शालिनी परसे, नगर पुलिस अधीक्षक शशिकांत शुक्ला सहित जिले के सभी थाना प्रभारी उपस्थित रहे। क्राइम मीटिंग के दौरान सभी थाना प्रभारियों को संबोधित करते हुए एसपी ने कहा कि थाना पहुंचने वाले लोगों के साथ शिष्ट व्यवहार करें। एसपी ने कहा कि किसी भी थाना क्षेत्र में अवैध रेत उखनन व शराब बिक्री की सूचना मिलने पर थाना प्रभारी नपेंगे। उन्होंने सभी थाना प्रभारियों को हर हाल में रेत उखनन व शराब तस्करी पर रोक लगाने को कहा।

## हमीदिया अस्पताल की घटना के बावजूद जिला अस्पताल के एसएनसीयू वार्ड में बेपरवाही हावी

### यहां भी हादसा होने पर मच सकती है अफरा-तफरी!, अस्पताल प्रबंधन नहीं दे रहा ध्यान, नए भवन निर्माण में भी चल रही जमकर मनमानी



कटनी। हमीदिया अस्पताल की हृदय विदारक घटना जिसमें बेगुनाह मासूमों की मौत की खबर सुनकर हर किसी के रोंगटे खड़े हो गए। इस हादसे से जहां असुरक्षा और अव्यवस्था भी सामने आई है तो वहीं जिम्मेदारों को मनीटरिंग पर भी सवाल खड़े होने लगे हैं। इस गंभीर हादसे के बाद भी कटनी जिला अस्पताल प्रबंधन नहीं चेता और बेपरवाही का आलम जारी है। जिला अस्पताल के जिस भवन में प्रथम तल पर नवजात शिशु गहन चिकित्सा इकाई (एसएनसीयू) संचालित हो रहा है वह महज तीन कमरों में चल रहा है। एक बड़े कमरे को यूनिट बनाया गया है और एक स्टोर है। एक कमरे में गंभीर बच्चों की

माताओं को भर्ती किया जाता है। जिला अस्पताल के एसएनसीयू में व्यवस्थाओं की नब्ज टटोलने पर असुरक्षा से लेकर संवेदनहीनता का आलम हावी दिखा। प्रवेश द्वार से लेकर इकाई तक बेपरवाही और मनमानी खुलकर झलकी। इकाई के मुख्य द्वार पर सुरक्षाकर्मी चाय की चुस्कियां ले रहे थे और प्रसूता वार्ड सहित एसएनसीयू में महिला व पुरुष बेरोकटोक प्रवेश कर रहे थे। एसएनसीयू के बरामद में लोगों की भीड़ जमा थी, यह भीड़ अपने नौनिहालों के हालचाल जानने की थी। उन्हें इस बात की तनिक भी फिक्र नहीं थी कि इस तरह की भीड़ से क्षेत्र में संक्रमण बढ़ सकता है।

### समयावधि पूरी, नहीं बन पाया नया भवन

जिला अस्पताल परिसर में पीआइयू द्वारा 16 करोड़ रुपये की लागत से भवन बनाया जा रहा है जहां पर बच्चा वार्ड शिफ्ट होना है। उड़ीसा रवाना कंस्ट्रक्शन द्वारा फरवरी 20 में काम पूर्ण कर देना था लेकिन अभी तक काम पूरा नहीं हुआ है। नए भवन में छह माह का समय और लगेगा। जबतक समस्याओं के बीच ही यूनिट चलेगी।

### मौतें भी हैं चिंता का विषय

एसएनसीयू में भर्ती होने वाले बच्चों के मौत का आंकड़ा भी चिंताजनक है। 2018 से लेकर अबतक यहां भर्ती होने वाले 4045 बच्चों में से 761 बच्चों की मौत हो चुकी है। 2018-19 में 173, 2019-20 में 241, 2020-21 में 249 और अक्टूबर 21 में 98 नवजातों ने दम तोड़ दिया है। इन बच्चों की मौत वजह समय से पहले प्रसव, जटिल प्रसव, अतिसार सहित अन्य बीमारी व लापरवाही भी है।

### स्वास्थ्य सुविधाएं भी कम

-25 हैं यूनिट में डॉक्टर।  
-15-20 बच्चे होते हैं भर्ती।  
-04 चिकित्सक पहली बार हैं पदस्था।  
-22 में से 18 हैं नर्सिंग स्टॉफ।  
-03 की जगह मात्र एक है वेंटीलेटर।  
-वार्ड में मात्र 10 अग्निशमन यंत्र हैं।

### आपातकालीन द्वार चार साल से बंद

गौरतलब है कि चार साल पहले एक जनवरी को आगजनी की घटना हो चुकी थी। एसएनसीयू के ट्रांसफार्मर में आग भड़क गई थी। आग-फानन में कर्मचारियों ने आग पर काबू पाया लेकिन तबतक वार्ड व अस्पताल में अफरा-तफरी का माहौल निर्मित हो गया था। यह तो गनीमत रही कि आग बंदी नहीं। ऐसी परिस्थिति निर्मित होने के बाद भी इमरेंजी दरवाजा को बंद कर दिया गया है। इसकी मुख्य वजह पीछे बिल्डिंग बन रही है हालांकि जहां पर यह दरवाजा है उसे खोला जा सकता है, इसके बाद भी प्रबंधन ध्यान नहीं दे रहे। यदि कोई अप्रिय घटना घटती है तो एक ही छोटे द्वार से सीढ़ियां उतरकर भागना किसी मुसीबत से कम नहीं रहेगा।

### एक नजर इस पर भी

-एसएनसीयू की सीधी नहीं हैं सीढ़ियां, एकदम से बाहर आने में होगी परेशानी।  
-प्रसूताओं व परिजनो को बच्चों के इलाज के लिए करनी पड़ती हैं मित्रों।  
-एसएनसीयू में भर्ती बच्चों के मौत के आंकड़ों में कमी लाने नहीं हो रही सार्थक पहल।  
-अस्पताल प्रबंधन नहीं करता सुविधाओं व व्यवस्थाओं को उचित निगरानी।

यदि आप तक समय पर यशभारत नहीं पहुंच रहा है तो संपर्क करें फोन:- 230033

### किराये से देना है

सिंगल रूम अटैच- 3000 प्रतिव्यक्ति सर्विस वालों एवं ऑफिस के लिए- 5000 दो व्यक्ति पता- बीजेपी कार्यालय के सामने जबलपुर रोड बरगावां कटनी (म.प्र.) मो. 8109417340

**एम.जी.एम. हॉस्पिटल एण्ड रिसर्च सेन्टर**  
फारेस्टर प्लेग्राउंड के सामने कचहरी चौक, कटनी

**किडनी रोग विशेषज्ञ**  
**डॉ. विशाल वडेरा** एम.डी., डी.एन. वी (नेफ्रोलॉजी)

(दिनांक-20/11/2021 समय दोपहर 12:00 बजे से दोपहर 2:00 बजे तक)

**|| (उपलब्ध उपचार) ||**

किडनी संबंधी समस्या, ब्लड प्रेशर का बढ़ना, पुराने मधुमेह (शुगर) की बीमारी, पैंक्री की सूजन होना, पेशाब का कम होना या बार-बार होना, हमेशा गैस का बना रहना या बार-बार बनना, खाने का पाचन सही तरह से न होना, किडनी की समस्या हेतु संपर्क करें।

**हर माह के दूसरे शनिवार को प्रातः 10:00 बजे से दोपहर 12:00 बजे तक उपलब्ध रहते हैं।**

**नोट- असुविधा से बचने के लिए रजिस्ट्रेशन अवश्य करायें।**

**फोन नंबर- 07622-405070-71-72**

**कार्यालय कलेक्टर (खनिज शाखा) जिला कटनी (मोप्रो)**  
पत्र क्रमांक 5440/खनिज / 2021 कटनी, दिनांक 03/11/2021

म.प्र. गौण खनिज नियम 1996 के नियम, 18 (1-क) के अंतर्गत उखनपट्टा/पूरेक्षण अनुज्ञप्ति (जो भी लागू हो) प्राप्त करने के लिए,

**प्रथम सूचना**

यह सूचित किया जाता है कि, आवेदक मेसर्स/श्री/मेसर्स शिव शक्ति मार्बल उखनपट्टा/पूरेक्षण अनुज्ञप्ति (जो भी लागू हो) प्राप्त करने हेतु निम्न क्षेत्र पर ऑनलाईन आवेदन पत्र दिनांक 28.10.2021 को प्रस्तुत किया गया है। सूचना प्रकाशन की तिथि से 30 दिवस तक इस क्षेत्र पर यशभारत उखनपट्टा/पूरेक्षण अनुज्ञप्ति आवेदन ऑनलाईन आमंत्रित किये जाते हैं। आवेदन ई-खनिज पोर्टल <https://ekhanij.mp.gov.in> पर प्रस्तुत किये जायेंगे।

**आवेदन का संक्षिप्त विवरण**

जिला	तहसील	ग्राम	खसरा नंबर	रकबा	भूमि का प्रकार शासकीय/निजी	खनिज का नाम	रिमाक
कटनी	बहोरीबंद	छपरा	323/1,	3.420	निजी भूमि	मार्बल	
			323/2,				
			324, 325, 327				
			कुल रकबा	3.420			

- उपरोक्त प्रस्तुत ऑनलाईन आवेदन पत्र में आवेदित क्षेत्र के संबंध में अन्य इच्छुक आवेदकों से विज्ञप्ति प्रकाशित होने की तारीख से आवेदन प्रस्तुत करने की अंतिम तिथि तक (कार्यालयीन समय सायं 5:30 बजे तक) ऑनलाईन आवेदन पत्र आमंत्रित किये जाते हैं।
- यदि प्रकाशित विज्ञप्ति के उपरांत आवेदन प्राप्त होने की अंतिम तिथि तक 03 अथवा उससे अधिक अन्य आवेदकों के आवेदन पत्र प्राप्त होते हैं, तो प्रथम आवेदन पत्र एवं प्राप्त सभी आवेदन पत्रों को म.प्र. गौण खनिज नियम 1996 के नियम 21 के तहत अधिमान्यता तय करने के आशय से उसी दिन प्राप्त किया गया समझा जाएगा।
- यदि प्रकाशित विज्ञप्ति में उल्लेखित आवेदन प्राप्त करने की अंतिम तिथि तक 03 से कम आवेदन पत्र प्राप्त होते हैं तो पुनः 15 दिवस की अवधि आवेदन प्राप्त करने हेतु निर्धारित कर विज्ञप्ति प्रकाशित की जाएगी। विज्ञप्ति प्रकाशन के दिनांक से 15 दिवस के भीतर अन्य आवेदक भी उपरोक्त आवेदित क्षेत्र पर आवेदन पत्र प्रस्तुत कर सकते हैं। उपरोक्त अवधि में प्राप्त आवेदन पत्र तथा पूर्व प्रकाशित विज्ञप्ति की अवधि के दौरान प्राप्त सभी आवेदन पत्रों को म.प्र. गौण खनिज नियम, 1996 के नियम 21 के तहत अधिमान्यता तय करने के आशय से उसी दिन प्राप्त किया गया समझा जाएगा।
- यह प्रथम एवं द्वितीय प्रकाशित विज्ञप्ति के उपरांत भी निर्धारित समयावधि में अन्य कोई आवेदन पत्र प्राप्त नहीं होता है तो प्रथम आवेदक के पक्ष में नियमानुसार खनिज रियायत स्वीकृति पर विचार किया जा सकेगा।
- निर्धारित समयावधि के उपरांत प्राप्त आवेदन पत्रों को विचार में नहीं लिया जाएगा।

**प्रभारी अधिकारी (खनिज शाखा) जिला कटनी**

G-19272/21

## 2016 में मंजूरी, 2019 में काम शुरू अभी तक 25 फीसदी काम पूरा

रेलवे का सबसे महत्वपूर्ण प्रोजेक्ट, 1247.64 करोड़ रूपए की लागत, एनकेजे में बिना रूके सीधे गंतव्य के लिए निकलेंगी मालगाड़ियां

कटनी। कटनी में बन रहे देश के सबसे लंबे ग्रेड सेपरेटर के निर्माण में बरती जा रही लेटलतीफी के चलते अब तक केवल 25 प्रतिशत ही निर्माण कार्य पूर्ण हो पाया है। वर्ष 2016 में स्वीकृत होने के बावजूद दिसंबर 2023 तक यह प्रोजेक्ट कम्प्लीट हो जाएगा। करीब 1247.64 करोड़ रूपए की लागत से बन रहे ग्रेड सेपरेटर के निर्माण के बाद फ्रेट ट्रेन के परिचालन में वृद्धि, कटनी-बिलासपुर और कटनी-सिंगरोली के लिए अतिरिक्त रेल लाइन और कटनी जंक्शन, नई कटनी, कटनी मुड़वारा जैसे अतिव्यस्त क्षेत्र से रेलखण्ड का बायपास होगा।



गौरतलब है कि कटनी-बिलासपुर रेलखंड पर योजना बड़ी संख्या में मालगाड़ियों का संचालन होता है। इनमें से ज्यादातर मालगाड़ियों में कोयले की लोडिंग-अनलोडिंग की जाती है लेकिन इन मालगाड़ियों को यात्री ट्रेनों और अतिव्यस्त क्षेत्र होने की वजह से न्यू कटनी जंक्शन में रोकना पड़ता है। जिससे समय की बर्बादी के साथ ही रेलवे को

आर्थिक राजस्व का नुकसान भी उठाना पड़ रहा था। इसी के चलते वर्ष 2016 में रेलवे ने कटनी ग्रेड सेपरेटर प्रोजेक्ट को मंजूरी दी थी। देश के सबसे लंबे रेल ओवर ब्रिज को झलवारा स्टेशन से मझगांवां स्टेशन तक बनाया जा रहा है। इस ग्रेड सेपरेटर की कुल लंबाई 34.9 किलोमीटर है, इसके साथ ही इसमें वॉयडजट 18.3 किलोमीटर, रिटेंनिंग वॉल

4.3 किलोमीटर, अर्थवर्क 12.3 किलोमीटर पर ग्रेड सेपरेटर का निर्माण कार्य किया जा रहा है। इस ग्रेड सेपरेटर में कुल 673 पियर्स, अब्यूटमेंट्स, 8 रेल ओवर ब्रिज आरओआर, 6 मेजर ब्रिज निर्माण कार्य के साथ एलिवेटेड डेक पर पॉइंट्स और क्रॉसिंग का भी कार्य किया जा रहा है। इसमें उच्च गुणवत्ता वाले मटेरियल एवं तकनीक तथा हेवी मशीनरी का उपयोग किया जा रहा है, जिसके अंतर्गत 2.6 लाख क्यू.एम कांक्रीट, 37000 मीट्रिक टन स्टील स्ट्रक्चरल स्टील का उपयोग किया जा रहा है। यह देश का सबसे बड़ा ग्रेड सेपरेटर होगा। इस परियोजना की कुल निर्माण कार्य लागत रुपये 1247.64 करोड़ है। इस निर्माण कार्य का 25 फीसदी कार्य पूर्ण हुआ है। यह कार्य दिसंबर 2023 तक पूरा होगा है।

### 34.9 किलोमीटर का है ग्रेड सेपरेटर

जानकारी के मुताबिक इस ब्रिज की कुल लंबाई 34.09 किलोमीटर है। डाउन लाइन में इसकी लंबाई 18.01 किलोमीटर होगी। अप लाइन में इसकी लंबाई 16.08 किलोमीटर होगी। 3.5 किलोमीटर की रिटेंनिंग वॉल का निर्माण कटनी, झलवारा, मझगांवां और मुड़वारा स्टेशन के समीप किया जाएगा। मझगांवां में ग्रेड सेपरेटर एंड प्वाइंट पर न्यू मझगांवां के नाम से नया स्टेशन बनेगा। गौरतलब है कि इस प्रोजेक्ट में अपलाइन झलवारा से आणी और दूसरी कटनी से आणी। रेलवे ओवर ब्रिज में दोनों लाइनें ऊपर ही ऊपर पड़रिया फाटक के पास मिलेंगी। आरओबी में पड़रिया फाटक और बिमरोली नदी के पास जंक्शन स्थापित किए जाएंगे। इन जंक्शनों के ऊपर होने के कारण इसे उड़ता जंक्शन भी कहा जा रहा है।

### बीना-कटनी रेलखण्ड में फ्रेट ट्रेन के परिचालन में होगी वृद्धि


इस ग्रेड सेपरेटर के बन जाने से बीना-कटनी के रेलखण्ड में फ्रेट ट्रेन के परिचालन में वृद्धि के साथ गति प्रदान करेगा। इस परियोजना के पूर्ण होने से कटनी से बिलासपुर और सिंगरोली के लिए अतिरिक्त रेल लाइन का सीधे संपर्क जुड़ जायेगा और कटनी, नई कटनी, कटनी मुड़वारा जैसे अतिव्यस्त क्षेत्र से रेलखण्ड का बायपास होगा। गुड्स परिवहन में वृद्धि होने से फ्रेट ट्रेनों का समय में बचत होगी साथ ही आवागमन में आसानी होगी। पम्पे के राजस्व में भी वृद्धि होगी।



## शहर में गुरुनानक जयंती की धूम

बरही रोड गुरुद्वारे में विभिन्न कार्यक्रम

कटनी। सिक्ख धर्म के संस्थापक गुरुनानक देव जी की जयंती हर साल की तरह इस साल भी प्रकाश पर्व के रूप में आज शहर में धूमधाम से मनाई जा रही है। इस अवसर पर बरही रोड स्थित गुरुद्वारे में सुबह से ही प्रकाश पर्व की धूम रही। सिक्ख धर्मावलंबियों ने गुरुद्वारे पहुंचकर मत्था टेका। कोरोना संक्रमण को लेकर राज्य सरकार द्वारा पूर्व में जारी की गई गाइडलाइन का पालन करते हुए पिछले साल की इस तरह वर्ष भी प्रकाश पर्व पर नगर संकीर्तन यात्रा का आयोजन नहीं किया गया। प्रकाश पर्व की तैयारियां पिछले कुछ दिनों से चल रही थीं। बरही रोड स्थित गुरुद्वारे में आज सुबह से गुरुग्रंथ साहिब घाट का समापन और शब्द कीर्तन के साथ ही अन्य धार्मिक कार्यक्रम आयोजित किए। इस मौके पर सम्पूर्ण सिंह सलुजा, मंजीत सिंह हुज्जन, बाबू टुटेजा, सोनू खुराना, दारा सिंह विदी, जसप्रदीप सिंह लाम्बा, भीष्म चेलानी, रिंकी खालसा, लकी खालसा, नीतू नारां, हिन्दी बाजवा, बाबू गोवर, मनदीप टुटेजा, टीटू ग्रोवर, नीलम सलुजा, बबबल बाजवा, मिंटू गेदू, सतवीर भाटिया सहित बड़ी संख्या में सिक्ख धर्मावलंबियों की उपस्थिति रही।



## शहर में धूमधाम से निकली कटायेघाट मेला ध्वज यात्रा

बजरंगबली की आरती उतारकर पूजन अर्चन शोभायात्रा का जगह-जगह स्वागत



कटनी। कार्तिक पूर्णिमा के अवसर पर कटायेघाट में पिछले कई सालों से आयोजित हो रहे श्री बजरंग कटायेघाट मेले को पुनः प्रारंभ किए जाने को लेकर आज शहर में बजरंग कटायेघाट ध्वजयात्रा चल समारोह का आयोजन किया गया। बारडोली उत्सव समिति कटनी के तत्वावधान में विराट ध्वज यात्रा दोपहर करीब 1 बजे सिद्धपीठ श्री दक्षिण मुखी हनुमान मंदिर से प्रारंभ हुई। इसके पहले बजरंगबली की आरती उतारकर पूजन अर्चन किया गया। इसके उपरंत शोभायात्रा शुरू हुई। विराट ध्वज यात्रा हनुमान मंदिर से प्रारंभ होकर सुभाष चौक, कपड़ा बाजार, झंडा बाजार, सुखन चौक, लक्ष्मी नारायण मंदिर, शेर चौक, आजाद चौक, मिशन चौक होते हुए श्री कटायेघाट बजरंग धाम पहुंचकर समाप्त हुई। यात्रा के समापन के पश्चात सायं 04:31 बजे श्री कटायेघाट बजरंगबली मंदिर में ध्वजारोहण किया गया, इसके पश्चात मेले को प्रारंभ करते हुए सांस्कृतिक व मंचीय कार्यक्रम रात्रि 8 बजे तक आयोजित किए गए हैं।

इनकी रही उपस्थिति

शोभायात्रा में विधायक संदीप जायसवाल, सुकीर्ति जैन, मिथलेश जैन, गुमान सिंह, बारडोली उत्सव समिति के अध्यक्ष राजू रजक, गिरधारी लाल स्वर्णकार, गोपाल सिंघानिया, करन सिंह चौहान, हरजीत सिंह खनूजा, बी एम तिवारी, रामनरेश त्रिपाठी, वेंकटेश गौर, राजू खंडेलवाल, राकेश जैन कक्का, प्रेम प्रकाश दीक्षित, विक्रम खम्परिया, अंशू मिश्रा, ललित सोनी, रौनक खंडेलवाल, शिल्पी सोनी, मीरा सोनी, हेमा शर्मा, माया चौधरी, सुमन रजक, हितेंद्र स्वर्णकार, अभिनन्दन सरावगी, रमाकांत पणू दीक्षित, संजय गुप्ता, राजाराम यादव, रमेश सोनी, गुड्डू पाठक, पंकज गौतम, रजत यादव, मोनू शर्मा, गणेश बिचौरिया, उमाकांत बांगर आदि की उपस्थिति रही।

गुरु बहानक जयंती तब-तब वराइयां संजय सत्येन्द्र पाठक

शोक संदेश  
अत्यंत दुख के साथ सूचित करना पड़ रहा है कि मेरे अनुज प्रोफेसर  
**श्री नंदलाल गुप्ता**  
का स्वर्गवास दिनांक 07.11.2021 दिन रविवार को हो गया है।  
जिनकी आत्मा की शांति हेतु आयोजित कार्यक्रम निम्नानुसार है।  
**त्रयोदशी संस्कार एवं देवदर्शन- शनिवार 20 नवम्बर 2021, समय :- सायं 4:30 बजे**  
कार्यक्रम स्थल : गहोई धर्मशाला, कटनी (म.प्र.)  
मो. 7999263428

**JOHNSON**  
Not just tiles, Lifestyles.  
सभी प्रकार के ग्रेनाइट टाइल्स, इटैलियन मार्बल, सिन्क, कोटा, कढ़ाया पत्थर होलसेल रेट पर मिलने का एकमात्र स्थान  
**समर्थ**  
मार्बल एण्ड ग्रेनाइट  
पता- टीवीएस शोरूम के बाजू में जबलपुर रोड, बरगवां कटनी मो. 9425153498, 7067666668

अधिक खबरों के लिए लॉगिन करें [www.yashbharat.com](http://www.yashbharat.com)

**दुनिया का नं.1 ब्रांड** SAMSUNG  
UP To 22.5% Additional Cash Back 0% Finance Scheme Exchange Offer  
Upsize your lifestyle with amazing offers.  
Free Sound Bar 9990/- For Selected TVs  
**आयुष प्लाजा**  
सेमसंग एक्सवैल्यूसिव शोरूम  
विशाल मेगा मार्ट के पास बरगवां कटनी, मो. 9893366435, 8319908847

यदि आप तक समय पर **यश भारत** नहीं पहुंच रहा है तो संपर्क करें फोन- 230033

**रत्ना मेरिज गार्डन**  
मुड़वारा स्टेशन के पास पानी, बिजली और पार्किंग की बेहतर व्यवस्था शहर के मध्य सुविधाओं से युक्त विशाल परिसर  
बजट आपका व्यवस्था हमारी एक बार अवश्य पधारें  
शादी विवाह व अन्य आयोजन के लिए 100 व्यक्तियों के रहने की उत्तम व्यवस्था, जनवारा अलग से  
पाठक वार्ड, कटनी संपर्क :- 9425466630, 7999523588

इयूरैबल डिजाइनर फर्नीचर की फुल रेंज  
अब है स्मार्ट फर्नीचर का जमाना  
**FURNITURE**  
THE FURNITURE HUB...  
गोरी शंकर मंदिर के पास, खेबर लाइन, माधव नगर कटनी (म.प्र.)  
Call - 9770037027

पोस्ट कोविड समस्याओं के सही इलाज के लिए मिलें Pulmonologist  
**डॉ. रिमिता बजाज**  
MBBS, DTC, CCEDM  
टी.बी., दमा, र्वास, खांसी, एलर्जी एवं अयबटोज स्पेशलिस्ट  
मोतम बदलने पर बार-बार खांसी आना, साल भर सर्दी बने रहना, एलर्जी की शिकायत होना एवं नॉट में सीटी की आवाज आना  
नोट- स्पायरोमीट्री (फेफड़ों की कम्प्यूटरीकृत जांच) एवं (एलर्जी टेस्टिंग) की सुविधा उपलब्ध है।  
संपर्क करे- डॉ. राजीव बजाज (शिशु रोग विशेषज्ञ)  
कन्हैया हॉस्पिटल, माई नदी के पास बरही रोड, कटनी  
फोन-07622-236253, मो. 6266203009

**CITY Mall**  
EVERYTHING UNDER ONE ROOF  
AVAILABLE FACILITIES  
SHOPPING, FUN, FOOD, ENTERTAINMENT, HOSPITALITY  
ASSOCIATED WITH  
BIG BAZAAR, Reliance Digital, TRENDS, PLANET FASHION, U-TURN, BOLSA, GALAXY, PRIDE Cinema, Food Junction, HOTEL JAG AND MERIDIAN, FLAVOURS, GRAVITY THE PUB  
City Mall, Near Main Railway Station, Barhi Road, Katni (M.P.)  
Phone : +91 7622 422408, email : citymallkatni@gmail.com

**Katni's No. 1**  
M. 94258 01294  
**मंजूश्री**  
LIFESTYLE  
कोट सूट। शेरवानी। इंडो वेस्टर्न। ब्लेजर। कुर्ता जैकेट  
पता- खिरहनी ओव्हरब्रिज के पास हीरागंज, कटनी (म.प्र.) 483501